

ID-DIRETTORAT GĦAL KWALITÀ U STANDARDS FL-EDUKAZZJONI
Id-Dipartiment tat-Tmexxija tal-Kurrikulu
It-Taqsima tal-Assessjar Edukattiv

L-Eżamijiet Alternattivi Annwali għall-Iskejjel Primarji 2014

KARTA MUDELL Livell 4-5	IL-MALTI (Il-Fehim mis-Smigh)	Ħin: 30 minuta
----------------------------	----------------------------------	----------------

L-isem u l-kunjom: _____ Il-klassi: _____

Il-Karta tal-Għalliema

Gwida għat-Tmexxija tal-Eżami tal-Fehim mis-Smigh

1. Qassam il-karti bil-mistoqsijiet u itlob lit-tfal jiktbu isimhom, kunjomhom u l-klassi.
2. Wara, aqra l-iskript kollu bil-mod u b'lehen ċar kemm tista'.
3. L-iskript **aqrah darbtejn**, kwarta kull darba.

Tfal, tistgħu tibdew taqraw il-mistoqsijiet f'qalbkom. Għandkom 5 minuti.

Tiktbu xejn.

(Wara 5 minuti)

Issa se naqralkom xi ntqal minn Kap ta' Skola waqt il-laqqha ta' filgħodu.

Isimgħu sew għax wara tridu twiegħbu l-mistoqsijiet. Is-silta u l-mistoqsijiet se naqrahom lkom darba, nagħtikom iċ-ċans twiegħbu, u wara nerġa' naqralkom is-silta u l-mistoqsijiet għat-tieni darba.

Waqt li qed naqra s-silta tistgħu tibdew twiegħbu l-mistoqsijiet. Fl-istess ħin, iżda, ibqgħu attenti għal dak li qegħdin tisimgħu.

Se nibda naqra.

L-għodwa t-tajba tfal! Nibda billi nifraħ lil Keith Schembri tar-Raba' Sena tal-iskola tagħna li ġie l-ewwel fit-tellieqa tal-mitt metru.

It-tellieqa saret ilbieraħ bejn l-iskejjel kollha tal-Kulleġġ. Għal din it-tellieqa ħadu sehem sitt itfal minn sitt skejjel differenti. Tant ġera Keith li għal ftit ma ħsibniehx vleggja!

Nixtieq nifraħ ukoll lil Lisa Attard tal-Flames Sena li lbieraħ ġiet it-tieni fit-tellieqa tal-mitejn metru. L-ewwel ġiet studenta minn skola oħra, li rebħet it-tellieqa bi ftit.

Kemm Keith kif ukoll Lisa ħaqqhom kull tifhir għax it-tnejn stinkaw ħafna biex waslu s'hawn.

Nixtieq nirringrazzja wkoll lis-Sinjura Borg, l-għalliema tal-Edukazzjoni Fizika, li ilha għal dawn l-aħħar tliet xhur tharriġhom. Prosit lil kulhadd, għax kif jgħid il-Malti, min jorqod ma jaqbadx ħut!

Issa għandi tliet avvizi importanti xi nwasslilkom. L-ewwel avviż huwa dan. Il-Ħamis li ġej se jkollna Jum il-Ġenituri.

Illum is-Sur Camilleri, l-Assistent Kap tal-iskola tagħna, se jkun qed idur il-klassijiet ħalli jagħtikom karta biex tgħadduha lill-ġenituri tagħkom.

Importanti li tgħadduhelhom għax fiha hemm bidla fil-ħin li fih jibda Jum il-Ġenituri. Minflok fid-disgħa ta' filgħodu se jibda fit-tmienja u nofs.

It-tieni avviż jolqot biss lill-istudenti tar-Raba' Sena. Kif tafu, il-ġimgħa li ġejja l-għalliema tagħkom se joħdukom l-Imdina. Importanti ħafna li tiġu bl-uniformi sħiħa. Magħkom ġibu wkoll beritta, minħabba x-xemx.

Infakkar li dawk it-tfal li għadhom ma ħallsux il-biljett jagħmlu dan dil-ġimgħa. Il-biljett jiswa żewġ ewro u ħamsin ċenteżmu.

Il-flus iż-żejda se jitpoġġew fil-karus tal-Istrina. Bil-qatra l-qatra timtela l-garra, mhux hekk?

Issa, tfal, tistgħu tmorru fil-klassijiet u tibdew il-ġurnata tagħkom. Agħmlu kif se jgħidulkom l-għalliema. Il-ġurnata t-tajba lil kulhadd!

Issa li smajtu din is-silta, se naqralkom il-mistoqsijiet. Waqt li qed naqralkom il-mistoqsijiet tistgħu tkomplu taħdmu t-twegibiet.

Mela, issa se naqralkom Tahriġ A.

Immarka t-twegiba t-tajba billi tagħmel sinjal fil-kaxxa t-tajba.

In-numru wieħed

Skont il-Kap tal-Iskola, tifel mill-iskola tagħna ġie l-ewwel f'tellieqa. *Veru jew falz?*

In-numru tnejn

Dan it-tifel jismu Keith Schembri. *Veru jew falz?*

In-numru tlieta

Huwa jinsab fil-Ħames Sena. *Veru jew falz?*

In-numru erbgħa

Ilbieraħ saret tellieqa bejn l-iskejjel kollha tal-Kulleġġ. *Veru jew falz?*

In-numru ħamsa

B'kollox ħadu sehem sitt itfal minn seba' skejjel differenti. *Veru jew falz?*

In-numru sitta

Fit-tellieqa ħadu sehem żewġ subien mill-iskola tagħna. *Veru jew falz?*

Issa se ngħaddu għal Tahriġ B.

Immarka t-twegiba t-tajba billi tagħmel linja taħtha skont dak li smajt fis-silta.

In-numru wieħed

Mill-iskola tagħna ħadu sehem fit-tellieqa:

- a) tifel u tifla.
- b) żewġt ibniet.
- ċ) żewġ subien.

In-numru tnejn

Skont is-silta, is-Sinjura Borg tgħallem:

- a) il-Malti.
- b) l-Edukazzjoni Fizika.
- ċ) l-Arti.

In-numru tlieta

It-tfal li ħadu sehem fit-tellieqa damu jitharrġu:

- a) xahar.
- b) xahrejn.
- ċ) tliet xhur.

In-numru erbgħa

Jum il-Ġenituri se jkun:

- a) il-Ħamis.
- b) il-Ġimgħa.
- ċ) it-Tnejn.

In-numru ħamsa

Skont is-silta l-Assistent Kap tal-Iskola huwa:

- a) is-Sur Borg.
- b) is-Sur Schembri.
- ċ) is-Sur Camilleri.

In-numru sitta

Il-karta li se jkollhom jieħdu magħhom it-tfal turi li issa l-ħin ta' Jum il-Ġenituri se jibda:

- a) fit-tmienja u kwart.
- b) fit-tmienja u nofs.
- ċ) fid-disgħa.

Issa se ngħaddu għal Tahriġ Ċ.

Imla l-vojt b'kelma waħda skont is-sens tas-silta.

In-numru wieħed

Il-_____ li ġejja t-tfal tar-Raba' Sena se jmorru l-_____.

In-numru tnejn

It-tfal iridu jħallsu _____ ewro u _____ centeżmu.

In-numru tlieta

Il-flus li jiġbru se jerfgħuhom għall-_____.

Issa wasalna għall-aħħar taħriġ, it-Taħriġ D.

Agħżel it-tifsira t-tajba skont is-sens tas-silta billi taqta' sinjal taħtha.

In-numru wieħed

Lit-tifel hasbuh vlegġa, fl-espressjoni **għal ftit ma hsibniehx vlegġa**. Din tfisser li t-tifel kien:

- a) ġera bil-mod.
- b) ġera bis-saħħa.
- ċ) ġera għal hin twil.

In-numru tnejn

Il-qawl min jorqod ma jaqbadx hut ifisser li:

- a) min ma jaħdimx ma jistenniex riżultati tajbin.
- b) min jaħdem jaqbad hafna hut.
- ċ) min jorqod imur tard għax-xogħol.

In-numru tlieta

Il-qawl bil-qatra l-qatra timentela l-garra jfisser li:

- a) tfaddal il-flus ftit ftit.
- b) il-vit iqattar qatra qatra.
- ċ) garra mimlija tqila hafna.

Issa se nerga' naqralkom l-istorja u wara l-mistoqsijiet. Tistgħu tiċċekkjaw it-twegibiet tagħkom u timlew fejn hallejtu vojt.

Wara li taqra s-silta u l-mistoqsijiet għat-tieni darba, agħti ftit minuti lit-tfal biex tara li jkunu lesti. Fl-aħħar tista' tgħid: *Grazzi! L-eżami tas-smiġ spicċa.*